

**बैठक :** राजभाषा विभाग, भारत सरकार के निर्देशों के अनुसार राजभाषा के विभिन्न प्रावधानों के प्रभावी अनुपालन हेतु केन्द्र सरकार के सभी कार्यालयों/संगठनों/उपक्रमों आदि में नियमित रूप से राजभाषा कार्यान्वयन समिति की बैठक का आयोजन अपेक्षित है। तदनुसार सुचारु रूप से राजभाषा कार्यान्वयन हेतु संस्थान में विभिन्न स्तरों पर निम्नलिखित समितियों की आवधिक बैठकों का आयोजन एवं अनुवर्ती कार्रवाई सुनिश्चित की जाती है :-

**(ख) केन्द्रीय कार्यालय की राजभाषा कार्यान्वयन समिति :** यह संस्थान केन्द्रीय रेशम बोर्ड की राजभाषा कार्यान्वयन समिति का सक्रिय सदस्य है। संस्थान द्वारा केन्द्रीय कार्यालय में आयोजित बैठकों में भागीदारी सुनिश्चित करते हुए लिये गये निर्णयों पर अनुवर्ती कार्रवाई सुनिश्चित की जाती है। बैठक में संस्थान के द्वारा किए जा रहे राजभाषा कार्यों की समीक्षा केन्द्रीय कार्यालय द्वारा प्रत्येक तिमाही में की जाती है।

**(ग) अधीनस्थ/सम्बद्ध केन्द्रों की संयुक्त राजभाषा कार्यान्वयन समिति :** संस्थान के नियंत्रणाधीन कुल 20 कार्यालयों को मिलाकर अधीनस्थ कार्यालयों की संयुक्त राजभाषा कार्यान्वयन समिति का गठन किया गया है। अभी तक उक्त समिति की 10 बैठकें आयोजित की जा चुकी हैं। उक्त समिति के बैठक की अध्यक्षता संस्थान के निदेशक करते हैं। कार्यालयों/केन्द्रों के प्रधान/प्रभारी इस समिति के सदस्य होते हैं। बैठक में संस्थान के द्वारा अधीनस्थ/सम्बद्ध कार्यालयों में हो रहे राजभाषा कार्यों की समीक्षा कर समुचित निर्देश दिये जाते हैं।

**(घ) नगर राजभाषा कार्यान्वयन समिति :** राँची स्थित नगर राजभाषा कार्यान्वयन समिति की सभी बैठकों में संस्थान अपना प्रतिनिधित्व सुनिश्चित करता आ रहा है। नगर राजभाषा कार्यान्वयन समिति के तत्वावधान में आयोजित विभिन्न कार्यक्रमों यथा-हिन्दी प्रतियोगिता/सेमिनार/संगोष्ठी/अनुवाद प्रशिक्षण आदि का आयोजन करने के अलावा बैठक में लिये गये निर्णयों पर अनुवर्ती कार्रवाई सुनिश्चित की जाती है।